



## CM SDH HAZRATBAL

وزیر اعلیٰ عمر عبداللہ غی صدارت مانہ کونسل گا وزیراں نے سرینگر ماسٹر پلان 2035 غے تحت بغیر زون غی پابندی مانہ نرمی دیتا واں سب ضلع اسپتال حضرت بل نویں سرے جدید طریقہ کار سنگ بنان بارے منظوری دے دتی ہے اس فیصلہ غو مقصد صحت بارے بہتر دیکھ بہال گا بُنیادی ڈھانچہ نانہ مضبوط تے صحت بارے بہتر خدمات نانہ یقینی بنانو ہے۔ واضع رہ جے یوہ فیصلو کونسل گا وزیراں غی 6 ویں میٹنگ غے دوران لیو گیو ہے۔ اس فیصلہ سنگ اسپتال مانہ طبی سہولیات بلڈ بینک خدمات، اپریشن تھیٹر تے دیگر علاج و معالجہ غی سہولیات مانہ بابدو وے غو۔

\*\*\*\*\*

## DISHA MEET SAMBA

ضلعی ترقیاتی رابطہ تے نگرانی کمیٹی غو ایک اجلاس، اج سامہ مانہ منعقد ہوو۔ اجلاس غی صدارت رکن پارلیمنٹ جُگل کشور شرما نے کی۔ اس موقع ور ایم۔ ایل۔ اے سرجیت سنگھ سلاتھیہ، چندر پرکاش گنگا، ڈاکٹر دیونیدر کمار منیال، ڈپٹی کمشنر آیوشی سوڈھن تے ایس۔ ایس۔ پی سامہ وی موجود تھا۔ اجلاس غے دوران ضلع مانہ جاری ترقیاتی کماں تے بکھ بکھ وجوہات غی بنا ور تاخیر غا شکار منصوبہ گو تفصیلی جائزو لیو گیو۔ اس موقع ور مرکزی اسپانسر شدہ مشن یوا غے تحت 5 خواتین مانہ منظوری غا خطوط وی تقسیم کیا گیا تانجے وہ خود روزگار تے خود کفالت در اگے بدھ سکیں۔ بعد مانہ آکاشوانی غا خبراں آلا شعبہ سنگ گل کرتا واں ایم۔ پی جُگل کشور شرما نے اس طرح کہیو۔

\*\*\*\*\*

## POLYHOUSE FARMING

زراعت بارے مجموعی ترقیات پروگرام ایچ۔ اے۔ ڈی۔ پی ضلع ادھمپور مانہ جدید کھیتی باڑی مانہ معیاری تبدیلی لیا ربیو ہے جس مانہ کسان متی پیداوار بہتر کمانی تے روزگار گ ا بہترین موقع حاصل کرریا ہیں۔ مہارا ضلعی نامہ نگار غی رپوٹ غے مطابق کھیتی باڑی گا جدید طور طریقہ سنگ مقامی کساناں نانہ نہ صرف کمانی مانہ بابدو ہو ربیو ہے بلکہ اس جدید تکنیک سنگ دیہی علاقاں مانہ پائیداری کھیتی نانہ وی یقینی بنایو جاربیو ہے جھیڑی کہ جموں کشمیر گا درکشاں مستقبل غی یقین دہانی کرے۔ اس دوران ہائی ٹیک پالی بوس کھیتی بارے مزید معلومات دیتا واں چیف ہارٹیکلچر افسر ادھمپور ہربنس سنگھ نے اس طرح کہیو۔

\*\*\*\*\*

## DRUG PEDDLERS DODA

ایس۔ ایس۔ پی ڈوڈہ کارٹک شروتیریا نے اج کہیو کہ ضلع مانہ منشیات مخالف مہم تیز کیا جان تیں بعد پولیس نانہ منشیات فروشاں نانہ پگھڑن مانہ بڑی مشکلات آری ہے۔ ڈوڈہ قصبہ مانہ منعقدہ، منشیات مخالف بیداری ریلی غے دوران میڈیا تیں گل بات کرتا واں ایس ایس پی نے کہیو کہ پولیس غی سخت نگرانی غے باعث غیر قانونی منشیات غا کاروبار مانہ ملوث افراد ہن زیادہ محتاط ہو گیا ہیں، جس غی وجہ تیں قانون نافذ کرن آلا اداراں واسطے انہاں نانہ تلاش کرنو تے گرفتار کرنو مشکل ہو گیو ہے۔ انہاں نے کہیو کہ ان مشکلات غے باوجود پولیس

